



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 12/K7/2013	
Data:	It-Tlieta 17 ta' Dicembru, 2013	
Post:	Ufficcju Amministrattiv Pjazza Menqa, Msida	
Hin:	5.30 p.m.	

Prezenti:	Sindku Viçi Sindku Kunsilliera	Sna Margaret Baldacchino Cefai Dr Alex Sciberras Sur Lino Bartolo Sur Maurice Agius Sur Charles Selvaggi Sna Romina Galea Sur Emanuel Brincat Sur Alan Abela Wadge
	KAS	Mary Rose Mifsud
	Segretarju Eżekuttiv:	Sna Marita Portelli
	Skuzati	Sur Matthew Agius

AGENDA

Il-Kunsill mexa fuq l-avviż li gie ppubblikat il-Ħamis 11 ta' Dicembru, 2013. L-Aġenda kienet hekk:

1. Approvazzjoni tal-Minuti tas-Seduta 11/K7/2013.
2. Materji mill-Minuti.
3. Korrispondenza.
4. Approvazzjoni tal-pagamenti tal-kontijiet.
5. Kunitat Amministrattiv tas-Swatar.
6. Approvazzjoni tal-Minuti mill-Kunitati
7. Affarijiet oħra jekk urgenti
8. Aġġornament.

Seduta Numru 12/13

544 Is-Sindku fethet il-laqgħa b'talba.

545 Is-Sindku u l-Kunsilliera laqgħu lil Jean-Claude Borg, l-Ambaxxatur tal-Vot 16 fil-laqgħa u irringrazzjawh talli aċċetta din il-kariga.

1. Approvazzjoni tal-Minuti tas-Seduta 11/K7/2013.

546 Materja 503: Is-Sur Selvaggi qal li hu ma jftakarx li qal is-sentenza "Qal li l-problema tagħhom mhux ezatt li mhux lest il-proġett, pero' li hemm inkonvenjent għar-residenti taż-żona". Il-Kunsill qabel li din is-sentenza titneħħa. Gibed l-attenzjoni ukoll li r-resident ġie mwieghed li jkun hemm pjazzetta u mhux proġett lest quddiemu. Sar qbil li din tiġi amendata.

547 Materja 508: Is-Sur Selvaggi ġibed l-attenzjoni li r-rampa għada trid issir. Hemm bżonn li tinqala l-bankina għal dan l-iskop.

2. Materji tal-Minuti

548 Materja 498: Is-Sindku informat lill-Kunsilliera li ġew tal-ELV biex jiċċekjaw il-'cameras' pero' ma kienx hemm ċavetta. Qalet li qed nistennew ċ-ċwieviet mill-Green MT. Is-Sur Maurice Agius qal li għadu ma ngħatax risposta fuq iċ-ċekk. Is-Segretarja qed tiċċekja dwar il-proċedura ta' Default Notice.

549 Il-Viċi Sindku informa lill-Kunsilliera, wara li ġie mistoqsi fuq il-kwotazzjonijiet tat-tindif ta' l-ewwel sular tal-Kunsill, li sar żball amministrattiv f'waħda mill-ittri li ntbagħtet lil JF Services (minflok JF Services thalla l-isem tal-kumpanija l-oħra) u dawn irraportaw lil Board tal-Governanza. Wara li l-Kunsill intalab jagħti spjega l-

Bord tal-Governanza ma sab l-ebda rregolarita fil-proċeduri tal-Kunsill u s-Segretarja ser tkompli bil-proċess.

- 550 Materja 499: Il-Kunsill ġie informat bil-laqgħa li saret mas-CEO tat-TM u s-Segretarja kkonfermat li hi ser tibgħat kopja tal-minuti ta' din il-laqgħa lil kullhadd. Is-Sur Maurice Agius saqsa jekk ġietx diskussa l-kwistjoni tal-linji bojod ta' Xatt L-Im sida. Il-Viċi Sindku qal li din tressqet globalment ma l-ilment li kien hemm fuq it-tibdil propost mit-TM għal dik iż-żona, u li għalkemm il-Kunsilliera preżenti ma tkelmmux direttament fuq din il-kwistjoni ser issir laqgħa bejn il-Perit tat-TM u l-Perit tal-Kunsill biex jiġu diskussi dettalji speċifiċi taż-żona. Is-Sur Maurice Agius qal li hemm bżonn pero' li t-TM iwiegħbu l-korrespondenza tal-Kunsill u jagħtu risposta fuq l-informazzjoni li intalbet. Hu qal li suppost li xi resident bagħat imejl fuq din il-materja lill-Kunsill. Is-Sur Selvaggi qal li l-Kunsill wera d-disapprovazzjoni tiegħu fuq is-suġġerimenti tat-TM għal dik iż-żona u importanti li l-Kunsill jingħata twegħiba. Il-Viċi Sindku qal li l-proġett ser issir għax inkisbu fondi mill-UE biex isiru 'Priority Bus Lanes' pero' qal li dawn mhux problema kbira. L-aktar affarijiet importanti huma l-pożizzjoni tat-'traffic lights' u taż-żebra crossing u li qed tiġi proposta li tingħalaq il-karregġata li għamlet xi żmien 'Valletta Only'.
- 551 Materja 500: Is-Sindku kkonfermat li l-Maġġur għadu ma tahiex risposta fuq il-pulizija pajżana. Kienet ippjanata laqgħa pero' kellu t-tifla l-isptar. Is-Segretarju ser terġa tagħmel kuntatt biex issir din il-laqgħa.
- 552 Materja 502: Il-Viċi Sindku għandu jiċċekja jekk hemmx bażi legali biex il-Kunsill jirtira permess ta' persuni li ma jarmawx il-gabbana fil-Festa (mingħajr ma jkollhom raġuni valida).
- 553 Materja 505: Is-Segretarju kkonfermat li ma kienx hemm risposta mit-TM fuq it-talba tal-Kunsill Lokali għal-'zebra crossing' fi Triq il-Wied.
- 554 Materja 510: Fuq il-linji sofor li inżebgħu bojod fi Triq l-Imħallef Debono, is-Sindku qalet li marret tiċċekja u jidher li hemm kollox kif suppost. Is-Sur Selvaggi pero' xtaq ikun jaf min ta l-ordni biex dawn il-linji jinżebgħu. Il-Viċi Sindku qal li hu xi żmien ilu kien irċieva 'complaint' mingħand resident tat-Triq l-Imħallef Debono fejn issemmiet linja twila safra. Qal li hu bagħat lis-Sur Louis Dimech biex jiċċekja jekk tkunx tista tista ssir parkeġġ ieħor. Ġie kkonfermat li l-'complaint' sar minn resident u mhux mingħand sid ta' xi stabiliment fiż-żona. Is-Sur Selvaggi ried ikun ċert li din id-deċiżjoni ma ttieħdetx minn haddiem, imam li kienet skont il-proċeduri regolari tal-'complaints' li jirċievi l-Kunsill. Is-Sur Selvaggi qal li hu kien issottometta ilment dwar l-istabiliment 'Gouder Upholstery' pero' ma ttieħdet l-ebda azzjoni. Qal li hu ġie informat li din ġiet approvata mit-TM. Hu talab li l-membri tal-Kunsill ikunu informati meta deċiżjonijiet bħal dawn jittieħdu, u ssuġġerixxa li fil-każ ta' Triq l-Imħallef Debono issir M/C Bay. Il-Kunsill qabel li l-kaxxa tibqa kif inhi għax dan ir-resident għandu kaxxa safra quddiem il-garage u l-linji bojod qegħdin kif suppost bħal ma għandhom residenti oħra.

- 555 Materja 512: Is-Segretarju kkonfermat li qed tindaga dwar il-proċedura u l-ittra li trid tintgħat lir-residenti ta' Sawmill Street rigward is-'sleeping police'.
- 556 Materja 515: Is-Sur Maurice Agius tkellem fuq problema ta' resident fi Triq Victor Denaro li ma jistax johroġ mill-garaxx meta jipparkjaw fil-'parking bays' il-bojod ta' ma ġenb il-garaxx tiegħu. Is-Sur Brincat qal li hemmhekk il-'bays' saru mill-Koperattiva u mhux mill-Kunsill. Is-Sur Maurice Agius qal li ma sarux il-qies li suppost għax qal li għanddu jithalla metru u nofs minn kull naħa. Is-Sur Brincat qal li ser jiċċekja. Is-Segretarju tablet li jiċċekjaw ta' Triq I-Imħallef Debono wkoll għax importanti li l-'bays' kollha jkunu skont il-qisien stipulati bil-liġi.
- 557 Materja 519: Is-Sur Maurice Agius saqsa fuq il-Kalendarju u ġie informat li għadu mhux lest.
- 558 Materja 531: Il-Kunsilliera ġew imfakkra fl-ikla ta' l-Anzjani li kienet ser issir l-għada u kollha kienu mistiedna jattendu.
- 559 Materja 532: Is-Sindku qalet li 'Library Day' kienet suċċess u li attenda anke l-Ministru ta' l-Edukazzjoni l-Onor Evarist Bartolo. Il-Viċi Sindku qal li ma setax jattendi din l-attività' izda xtaq jgħid prosi lill-organizzaturi għax l-attività' ingħatat 'coverage' tajba mill-'media'. Is-Sindku qalet li għandha laqgħa mal-Ministru biex forsi titkabbar il-librerija. Is-sindku qalet ukoll li l-Kummiedja "It- Tieg ta' Karmena Abdilla" li ttellgħat fl-iskola, kienet suċċess. Is-Sur Jean-Claude Borg qal li xtaqt li kien hemm aktar promozzjoni ta' din l-attività'. Il-Kunsilliera ġew informati li hu kien wieħed mill-atturi prinċipali ta' din il-kummiedja. Fuq l-attività' ta' l-Ilhna tal-Milied is-Sindku qalet li xtaqet li jkun hemm attendenza akbar pero' qalet li l-attività' xorta waħda kienet sabiha u li n-nies li attendew hađu pjaċir.
- 560 Materja 534: Is-Sur Maurice Agius saqsa fuq l-applikazzjoni ta' l-Ironmongery ta' Rue D'Argens pero' ma kienx hemm risposta mit-TM.
- 561 Materja 537: Is-Sur Selvaggi saqsa fuq il-'bollard' ta' quddiem l-Equal Partners u ġie informat li ser issir malli jaslu l-'bollards'.
- 562 Jean-Claude Borg telaq mill-laqgħa fis-18:31.
- 563 Materja 540: Is-Sur Bartolo informa lill-Kunsill li għadu qed jipprova jġib id-dettalji mingħad is-Sur Aquilina rigward il-festin tan-nies b'diżabilità'.
- 564 Materja 538: Reggħa ssemma li hemm bżonn li ssir laqgħa ma' l-Ispettur fuq is-sitwazzjoni ta' l-AVIS minhabba li l-Kunsill mhux jingħata 'feedback' mill-Pulizija. Il-Viċi Sindku talab lis-Sindku biex terġa tibgħat 'reminder' (fejn hu jkun kkopjat) lill-Ispettur fuq bini perikoluż fi Triq San Alwigi. Is-Sinjura Zammit li toqgħod Rue D'Argens (quddiem is-Sagristija) ġiet identifikata bħala sid il-propjeta'.

565 Materja 514: Il-Viçi Sindku jixtieq li jagħmilha ċara mal-Pulizija li kull ma jirċievu mingħand il-Kunsill għandu jitqies bħala rapport sakemm ma jkunx ikkomunikat mod ieħor. Il-Kunsill qabel.

566 Daħal fil-laqgħa s-Sur Alan Abela Wadge (18:40).

3 Korrespondenza

567 41/0634– Il-Kunsill approva li jingħata kumpens (€73) lil Tiziana Sivio għal ħsara li ġarbet fit-tajrs tal-karozza minħabba ħofra li kien hemm fi Triq Nazju Falzon.

568 41/0705– Il-Kunsill approva li jingħata kumpens (€320) lil Jonathan Apap għal ħsara li ġarreb fit-tajrs tal-karozza minħabba ħofra li kien hemm fi Rue D'Argens..

569 41/0706 – Il-Kunsill approva li jingħata kumpens (€85) lil Mauricio Spiteri għal ħsara li ġarreb fit-tajrs tal-karozza minħabba ħofra li kien hemm fi Rue D'Argens..

570 41/0692 – Il-Kunsill qabel li ma jistax jingħata kumpens lil Leonard Cassar għal ħsara li ġarreb fit-tajrs tal-karozza minħabba ħofra li kien hemm f' Rue D'Argens minħabba li ma kienx hemm rapport tal-Pulizija jew avvidavit. Il-persuna li qed jitlob il-kumpens għandu jiġi mgħarraf dan u jekk dan iġib din l-informazzjoni l-Kunsill qabel li jingħata l-kumpens mitlub. Is-Sindku spjegat li dawn il-ħofor ma setgħux jissewwew minħabba x-xita. Qalet li hemm materjal li jista jintuża meta l-art tkun imxarba pero' dan hu għoli iżjed mill-materjal l-ieħor izda ma setghax issir sample minhabba li s- supplier kien spiccalu. Il-Kunsill qabel li meta tkun ħofra żgħira jkun jagħmel iżjed sens li jissewwa minflok jithallas il-kumpens.

571 41/0694 – Il-Kunsill rċieva kwotazzjoni tal-manteniment li hemm bżonn isir fil-'lift'. Dan jamonta għal-spiża ta' €1,175.53. Il-Kunsill qabel li jitqabbaad inginier biex jivverifika il-bżonn ta' dawn ix-xogħolijiet qabel isiru. Intqal li hemm bżonn li jintbagħat kopja tar-rapport lill-OHS. Is-Segretarju qalet li ser tiċċekja ma' Schindler fuq dan.

572 41/0678 – Il-Kunsill approva t-talba tal-Assoċjazzjoni tal-MUŻEW biex jagħmlu l-Purċissjoni tal-Bambin u biex ikopri l-ispejjeż tas-siġġijiet għall-attivitá ta' Lejliet il-Milied.

573 41/0707 – Is-Segretarju informat lill-Kunsilliera li l-iskema ta' l-aċċessibilitá, fejn il-Kunsill ingħata €1900 biex jagħmel xi rampi giet

estiza sa' l-aħħar tas-sena. Il-Kunsill qed jiġi mitlub jagħti żmien sa meta ser isiru dawn ir-rampi. Is-Sur Brincat ser iġib kwotazzjoni biex dawn isiru.

- 574 41/0684 – Il-Kunsill ra l-korrespondenza fuq Triq Achille Ferris u ġie deċiż li din il-korrespondenza tintbghat lit-TM għax it-triq għandha bżonn ta' xogħolijiet strutturali. Saret diskussjoni jekk dik il-parti tat-Triq hix privata jew le. Is-Sur Lino Bartolo qal li din it-triq kienet kwistjoni anke f'Kunsilli preċedenti għaliex is-sid kien jgħid li hemmhekk mhuwiex strutturalment maħdum biex jgħaddu inġenji tqal. Il-Kunsill dejjem kien joġġezzjona għal dan għax kien jinsisti li hemm hija triq pubblika u meta għamel is-saqaf kellu jiehu ħsieb li jkun tajjeb għall-użu pubbliku.
- 575 Is-Sur Emanwel Brincat ħareġ mill-laqgħa (18:59).
- 576 41/0710 – Il-Kunsill iddiskutat korrespondenza fuq Triq H Calleja Schembri. Din it-triq ukoll qed tisfronda u s-Sindku qalet li l-problema hija li minn din it-triq jgħaddu trakkijiet kbar. Is-Sur Maurice Agius qal li jekk jittranzaw il-'calming measures' kif suppost (ie jsiru 3 metri) t-trakkijiet ma jgħaddux. Is-Sindku qalet li l-ewwel hemm bżonn lis sir tabella biex ma jgħaddux 'heavy vehicles' u biex isir dan irid l-ewwel jinkiseb il-permess tat-TM. Sar qbil li jsiru t-tabelli (kemm f'din it-triq u anke fi Triq Achille Ferris) u tintbghat it-talba lit-Trasport Malta.
- 577 41/0715 – Il-Kunsill irċieva imejl b'ilment dwar persuna li tarma bil-ħaxix ħdejn l-Ispiżerija Mayer (Xatt tax-Xbiex) minħabba li qed jostakola l-bankina. Il-Kunsilliera ma qablux li dan qed isir minn tal-ħaxix pero' sar qbil li l-Kunsilliera jkellmuh biex kemm jista' jun javża lill-klijenti tiegħu biex ikunu aktar prudenti. Is-Sindku nformat lill-Kunsilliera li l-'air condition unit' li kien hemm f'dik iż-żona ġie mneħħi bl-ghajnuna tas-sezzjoni ta' l-infurzar fi ħdan il-MEPA.
- 578 Is-Sur Bartolo qal li hemm xi dwal fuq il-bollards ta' quddiem il-Knisja li mhux qed jixgħelu. Qal li kellem lil Enemalta u lil Nexos u suppost ser jirranġawhom biex jixgħelu. Semma wkoll xi bozzoz ħdejn il-Junior College fejn hemm il-problemi. Is-Sur Bartolo qal li għandu problema ma l-Enemalta fuq xi bozzoz ħdejn id-dawra tal-baħar. L-Enemalta sewwew il-ħsara pero' qed jgħidu li dawn messewhom Kunsill preċedenti u qed jgħidu li il-kuntratt tad-devoluzzjoni jgħid li issa huma responsabiltà tal-Kunsill minħabba li missewhom. Il-Viċi Sindku qal li l-Enemalta jridu jġibu l-provi li biddluhom il-Kunsill.
- 579 Is-Sindku qrat ittra li ntbagħtet mill-Klabb tal-Futbol fejn saret talba biex waqt il-World Cup, li ser isir f'Gunju 2014, il-klabb jingħata l-permess li jagħmel 'screen' fil-Ġnien. Il-Kunsill ma sabx oġġezzjoni pero' l-Viċi Sindku, wara li qal li l-Kunsill dejjem għen l-għaqdiet meta kellhom bżonn, wera x-xewqa li l-għaqda kkonċernata ma tabbużx minn din is-sitwazzjoni.

Sar qbil li l-permess jinghata flimkien mas et ta'kundizzjonijiet, li ser ikunu jinklududu li jithallas depożitu ta' €200, li ma jsirx tisjir, li jun preżenti pulizija waqt kull logħba, li jsir Service Meter biex jieħdu d-dawl minnu, u regolamenti fuq l-iskart. Is-Sur Alan Abela Wadge qal li l-logħob kollu ser ikun lest sal-11pm minbarra logħoba waħda. Il-Kunsill ma sabx oġġezzjoni li jikkunsidra li jagħti permess għal dik il-logħba. Is-Segretarju Eżekuttiva għet mitluba biex tara t-'Tourism Act' (permessi ta' l-MTA) u l-kundizzjonijiet ta' permessi ta' 'snack bar'. Il-Kunsill qabel li meta tkun sr issir xi attivita' tal-Kunsill din l-attivita' tieħu preċedenza. Il-Kunsill qal li jista jkun li ż-żewġ attivitajiet ikunu jistghu jsiru simultanjament, jew jiġu inkorporati flimkien, pero' l-Kunsill qabel li jzomm dan id-dritt.

580 41/0714 - Is-Sur Maurice Agius talab li jinghata informazzjoni fuq il-korrespondenza mill-MEPA fuq il-ġnien u ġie informat li dan il-permess kien biex tiġi sazzjonata l-kamra li nbriet fil-ġnien.

4 Approvazzjoni tal-Pagamenti

581 Il-pagamenti ġew approvati u ffirmati mis-Sindku, s-Segretarju Eżekuttiv u żewġ kunsilliera.

5 Kumitat Amministrattiv Swatar

582 Is-Sna Mifsud bagħtet tiringrazzja l-Kunsill ta' L-Imsida tas-sapport li ngħataw lill-KAS waqt l-attivita' tal-Christmas Market.

6 Approvazzjoni tal-Minuti mill-Kumitati u Sotto-Kumitati.

583 Is-Sur Lino Bartolo fakkar lill-Kunsilliera li l-ikla ta' l-Anzjani ser issir fit-18 ta' Diċembru fil-Lukanda Solana l-Qawra. Qal li l-anzjani xtalhom regal ċkejken ta' l-okkażjoni u li Jean-Claude kien ser jilbes ta' Father Christmas waqt l-ikla biex iqassam dawn ir-regali. Hu qal ukoll li l-Party li s-soltu jsir kull l-aħħar Hamis tax-xaħar ser isir il-Hamis li ġej (19 ta' Diċembru) biex ma jsirx l-ghada tal-Milied.

584 Is-Sur Batolo wera x-xewqa li jikseb informazzjoni fuq in-nies bi bżonnijiet speċjal fil-lokalita' u qal li l-KNPD gġandhom 180 reġistrati fl-Imsida pero'

ma jistghux jgħaddulu l-informazzjoni. Il-Viçi Sindku ssuġġerixxa li jintbahtu xi inviti għal attivita' jew laqgħa mill-KNPD imbad ikun jista jibda l-kuntatt ma' min jattendi din l-attivita'.

7 Affarijiet Ohra Hekk Urgenti

- 585 Il-Viçi Sindku reġa ssuġġerixxa biex jekk Kunsillier ikollu xi kumment/ilment jagħmel kuntatt mal-Kunsill matul ix-xahar u mhux bilfors jistenna l-laqgħa.
- 586 Is-Sur Bartolo qal li inqas jidher reklami għall-kalendarju tal-Kunsill fejn dan ma għie jiswa xejn lill-Kunsill. Il-Kunsilliera urew l-apprezzament tagħhom għal din l-inizjattiva.
- 587 Is-Sur Bartolo qal ukoll li tkellem ma tal-Creek Developments Ltd biex issir kompetizzjoni tat-tiżjin tal-Milied u l-Kunsill jagħti 3 trofej lir-rebbieha tat-tlett kategoriji. Hu qal li ma tantx jidher li thajru s-sidien tad-dgħajjes u ma rċieva l-edba informazzjoni ohra mill-Creek Developments.
- 588 Is-Sur Maurice Agius talab biex issir il-laqgħa fuq il-'parking bay' ta' Triq Johnny Catania pero' s-Sur Brincat qallu li ahjar jiftiehem ma' Louis Dimech għax mhux se jkollu ċans.
- 589 Il-Kappillan għamel talba biex il-parkeġġ fi Triq Mons Falzon jibda jsir in-naħa l-ohra tat-triq minhabba li qed jaqgħu xi biċċiet mill-Knisja u tista ssir il-ħsara lill-vetturi. Il-Kunsill qabel li jekk isir hekk ma tkunx l-ħajar soluzzjoni għar-residenti minhabba li jintilfu xi parkeġġi. Il-Kunsill qabel pero' li jekk hu jipprova lill-Kunsill b'Work Plan' biex juri kif ha jsiru, u ž-żmien li fih ha jsiru, x-xogħolijiet din it-talba tkun tista tigi milqgħua. Pero' sar qbil li hekk m'hemmx pjan ta' kif ha jsiru x-xogħolijiet il-Kappillan jintalab jagħmel qluġh mal-Knisja.
- 590 Is-Sur Maurice Agius ħareġ mill-laqgħa (19:36)
- 591 IS-Sur Bartolo qal li ħareġ il-permess tal-MEPA fuq il-bini ta' l-Awtorita' tad-Djar hdejn il-Kunsill Lokali. Qal li hemm 62 flat u 12 il-garaxx biss. Il-Kunsill qabel li ssir komunikazzjoni mas-CEO ta' l-Awtorita' tad-Djar fuq din il-materja.
- 592 Is-Sindku informat lill-Kunsilliera li l-ispejjeż tat-Tenur għall-attivita' ta' L-Ilħna tal-Milied kienu ta' €140 u talbet li l-Kunsill ikopri l-ispiża tal-Kappillan li kienet ta' €70. Il-Kunsill approva li jithallsu dawn l-ispejjeż.

- 593 Is-Sindku informat lill-Kunsill li l-Busy Bee talbu li kaxxa safra li ghandhom quddiem garaxx issir Loading/Unloading Bay. Il-Kunsill ma sabx oġġezzjoni u qabel li tintbaghat talba lit-TM.
- 594 Is-Sindku informat lill-Kunsilliera li hemm persuna li weġġa riċenti f'incident bil-mutur u talbet l-approvazzjoni tal-Kunsill biex issir reserved parking għal perjodu ta' 9 xhur. Il-Kunsill ma sabx oġġezzjoni sakemm din tkun waħda temporanja sakemm jgħaddilu. Il-Viċi Sindku qal li importanti li hu japplika mat-TM xorta waħda.
- 595 Is-Sindku u s-Sur Selvaggi tkellmu fuq is-sitwazzjoni ta' Triq Censu Farrugia. Huma tkellmu li dan r-resident, li qed jilmenta fuq żewġ problemi fiż-żona: li quddiem r-residenza tiegħu saret 'dumping zone' u li t-triq il-nfethet reġġet qegħda magħluqa, għandu jingħata twegħiba ufficijali mill-Kunsill. Il-Kunsill qabel li tinbghat imejl fejn il-Kunsill jgħid li "Wara l-korrespondenza li ntbagħtet lis-Sindku u lill-Kunsillier Charles Selvaggi, l-Kunsill ..." Is-Sur Selvaggi għandu jinformah li ser jirċievi korrespondenza ufficijali mill-Kunsill.
- 596 Saret diskussjoni fuq ix-xogħol li qed isir mill-kuntrattur biex tinfetah it-triq imsemmija. Is-Sindku qalet li għalkemm ma kienitx involuta fil-kaz, taf li qabel l-elezzjoni, fil-Kunsill precedenti kien hemm pressure biex tinfetah it-triq u kien hemm kwistjoni fuq il-crane ta' fejn hemm it-triq magħluqa nfatti dik il-bicca saret bil-konkos. Sar qbil li tinkiteb ittra fejn jingħata żmien biex ilesti x-xogħol billi tintalab programm tax-xogħolijiet u jkun marbut b'garanzija li jrid iżomm miegħu. Sar qbil li meta l-Kuntrattur iġib il-Perit irid ikun preżenti wkoll il-Perit tal-Kunsill. Il-Viċi Sindku ġibed l-attenzjoni li l-Kunsill ma jistax jgħaġġel ix-xogħol għax jekk ikun hemm il-problemi, l-Kunsill ikun responsabbli.
- 597 Is-Sindku nformat lill-Kunsilliera li hemm ikla tal-Kažin tal-Banda s-Sibt 21 ta' Diċembru.
- 598 Is-Segretarju Eżekuttiv resqet talba ta' l-istaff tal-Kunsill biex iġorru xi sigħat ta' 'leave' mill-2013 għall-2014. Din it-talba ġiet approvata bil-kundizzjoni lid an jintuża sa' l-aħħar ta' Gunju 2014.
- 599 Is-Segretarju Eżekuttiv informat lill-Kunsilliera li qed isiru diskussjonijiet biex tiġi mpjegata persuna b'diżabilita' fiżika fil-Kunsill biex tibni sistema eletronika ta' filing. Dan qed isir bl-għajnuna ta l-ETC u l-Kunsill mhux ser qed ikun iħallas il-paga ta' din il-persuna. Hemm bżonn pero' li jinxtara apparat (€20) biex din il-persuna tkun tista tqalleb il-karti li jkunu diġa ġol-file. Il-Kunsill ma sabx oġġezzjoni.
- 600 Is-Segretarju Eżekuttiv informat lill-Kunsilliera li hi u-Sindku kellhom laqgħa ma' ufficijail tal-Habs biex isiru jafu aktar fuq l-iskema ta' Inmate Community Worker.

Qalet li l-ħabs ikunu jistgħu jipprovdu lill-Kunsill b'ħaddiema għal ċertu proġetti pero' jrid jiġi provdut trasport u jridu jkunu supervised. Il-Viċi Sindku qal li ser jiċċekja jekk it-trasport hux neċessarju li jipprovdi lill-Kunsill. Il-Kunsill ma sabx oġġezzjoni li jipparteċipa fi skema ta' din in-natura.

601 Is-Segretarju Eżekuttiv saqsiet lill-Kunsilliera x'se jsir fuq il-problemi ta' l-iskart u jekk hux se tibda topera ronda ta' ġbir ta' skart il-Gimgha minflok il-Hamis (bir-riċiklaġġ jingabar il-Hamis). Sar qbil li ssir laqgħa mal-Kuntrattur u l-Kunsill m'għandux oġġezzjoni li dan isir bi prova.

602 Il-laqgħa giet aġġornata fit-20:20.

Approvati Illum _____

Margaret Baldacchino Cefai
Sindku

Marita Portelli
Segretarju Eżekuttiv